



FIT - TRIBUNAL GHAL TALBIET ZGHAR

GUDIKATUR: DR JOSEPH REFALO LL.D. Adv.Trib.Eccl.Melit,

Seduta ta' nhar il-Hamis, 24 ta' Jannar, 2002

Numru 11

Avviz numru 1718/01JR

Air Malta p.l.c.

vs

Sheilal Travel Limited

It-Tribunal,

Ra l-avviz fl-ismijiet premessi prezentat fl-10 ta' Dicembru, 2001, fejn intalab il-hlas ta' hames mija tnejn u ghoxrin lira Maltija u sittin centezmu (Lm522.60), ghall-biljetti ta' l-ajru skond Passenger Invoices mibghuta lis-socjeta` konvenuta, u li nonostante ittra ufficjali datata 12 ta' Novembru, 2001, din baqghet ma hallsitx.

Ra li s-socjeta` konvenuta baqghet ma pprezentatx risposta u lanqas ma deher rapprezentant taghha.

Semgha x-xhieda ta' Paul Attard, Assistant Manager Credit Control mas-socjeta` attrici li kkonferma li l-ammont ghadu dovut. Ha konjizzjoni tac-cirkostanzi kollha tal-kaz.

Ghaldaqstant peress illi t-talba attrici tirrizulta soddisfacentement pruvata u wara li ra l-Artikolu 13 (b) ta' l-Att V ta' l-1995, it-Tribunal jilqa' t-talba attrici u jikkundanna lis-socjeta` konvenuta thallas lis-socjeta` attrici s-somma ta' hames mija tnejn u ghoxrin lira Maltija u sittin centezmu (Lm522.60).

L-ispejjez ta' dina l-istanza ghandhom jigu sopportati interament mis-socjeta` konvenuta skond il-Ligi.

**Avv Joseph Refalo
GUDIKATUR**